

सामाजिक वनीकरण-वनीकरणाद्वारे सागरी किनारपट्टीचे संरक्षण-  
सन २००८-०९ करिता प्रशासकीय व वित्तीय मान्यता आणि  
लेखा अनुदान वितरणास मंजूरी.

महाराष्ट्र शासन  
ग्राम विकास व जलसंधारण विभाग  
शासन निर्णय क्रमांक : एसएलएफ-२००८/प्र.क्र.३९/जल-१२,  
मंत्रालय, मुंबई-४०० ०३२  
दिनांक : १० एप्रिल, २००८

**संदर्भ :-**

- १) ग्राम विकास व जलसंधारण विभाग शासन निर्णय क्रमांक एसएलएफ-१०९६/प्र.क्र.८४/जल-११,  
दि.३० ऑगस्ट, १९९६
- २) ग्राम विकास व जलसंधारण विभाग शासन निर्णय क्रमांक एसएलएफ-२००७/प्र.क्र.९८/जल-१२,  
दि. १७ सप्टेंबर, २००७
- ३) संचालक, सामाजिक वनीकरण, महाराष्ट्र राज्य, पुणे यांचे पत्र क्रमांक कक्ष-७/वा.यो./४०७३/०७-०८,  
दि. १२.३.२००८ व ३.८.२००८.
- ४) ग्राम विकास व जलसंधारण विभाग, शासन निर्णय क्र असक-२००८/प्र.क्र.४४/जल-११, दि.९ एप्रिल, २००८

**प्रस्तावना :**

महाराष्ट्र राज्याला ७२० कि.मी. लांबीचा समुद्र किनारा लाभलेला असून समुद्र किना-याजवळ वालुकामय क्षेत्राचे एक आगळे सौंदर्य व पर्यटनाच्या दृष्टीने महत्व आहे. दरवर्षी पावसाळ्यात समुद्राच्या पाण्याच्या लाटांमुळे किंवा भरतीच्या वेळी येत असलेल्या उधाणामुळे या वालुकामय क्षेत्राची ब-याच मोठ्या प्रमाणावर धुप होते व वाळू वाहून जाते. समुद्र किना-यावरील वालुकामय पट्टीचे धूषीपासून संरक्षण द्यावे म्हणून त्या क्षेत्रामध्ये वृक्ष लागवड करणे जरीचे आहे. समुद्र किनारी आतापर्यंत केलेल्या रोपवनांचे अनुभव लक्षात घेऊन सुरुच्या झाडांची लागवड केल्यास वालुकामय जमिन धरून ठेवण्याच्या त्याच्या क्षमतेमुळे जमिनीची धूप थांबण्यास मदत झाल्याचे दिसून आले आहे व किनाऱ्यावरील गावांचे मोठ्या प्रमाणावर संरक्षण झाले आहे.

वनीकरणाद्वारे सागरी किनारपट्टीचे संरक्षण ही योजना राज्यात १९९६-९७ पासून राबविण्यात येत आहे. ही योजना सन २००७-०८ मध्ये राबविण्यास संदर्भाधीन दिनांक १७ सप्टेंबर, २००७ च्या शासन निर्णयान्वये मान्यता देण्यात आलेली आहे. सदर योजना सन २००८-०९ या आर्थिक वर्षात चालू ठेवण्याची तसेच त्याकरिता अनुदान वितरणाची बाब शासनाच्या विचाराधीन होती.

**शासन निर्णय :**

सामाजिक वनीकरणांतर्गत वनीकरणाद्वारे सागरी किनारपट्टीचे संरक्षण ही योजना सन २००८-०९ या आर्थिक वर्षात पुढे चालू ठेवण्यास सदर शासन निर्णयान्वये शासन मान्यता देण्यात येत आहे.

२. सन २००८-०९ या वित्तीय वर्षात सामाजिक वनीकरण विभागांतर्गत वनीकरणाद्वारे सागरी किनारपट्टीचे संरक्षण ह्या कार्यक्रमासाठी रु.१४.०० लाख (रुपये चौदा लाख फक्त ) इतकी अर्थसंकल्पीय तरतूद प्रस्तावित करण्यात आलेली आहे. सदर तरतूदीतून संदर्भाधीन दिनांक ९ एप्रिल, २००८ च्या शासन निर्णयान्वये एप्रिल, २००८ व मे, २००८ या दोन महिन्याकरिता लेखानुदानाने निधी मंजूर करण्यात आला आहे. त्यानुसार वनीकरणाद्वारे सागरी किनारपट्टीचे संरक्षण ह्या कार्यक्रमाला सन २००८-०९ या आर्थिक वर्षात प्रशासकीय व वित्तीय मान्यता आणि एप्रिल, व मे, २००८ ह्या महिन्याच्या खर्चाकरिता अनुदान वितरणास मान्यता देण्यात येत आहे.

२. सन २००८-०९ या आर्थिक वर्षातील एप्रिल व मे, २००८ या पहिल्या दोन महिन्याकरीता या योजनेवर खर्च करण्याकरीता रु. ०.५४ लाख इतका निधी ( रुपये चौषष्ट हजार फक्त ) संचालक, सामाजिक वनीकरण, महाराष्ट्र राज्य, पुणे यांना उपलब्ध करून देण्यास शासन मान्यता देण्यात येत आहे. सदरहू कार्यक्रमाची अंमलबजावणी प्रचलित अटीच्या व शर्तीच्या अधिन राहून करण्यात यावी.

४. सदर निधीसाठी नियंत्रक अधिकारी हे संचालक, सामाजिक वनीकरण, महाराष्ट्र राज्य, पुणे हे राहतील. सदरहू निधीपेक्षा जास्त खर्च होणार नाही याची नियंत्रक अधिकारी यांनी दक्षता घ्यावी. उपरोक्त निधीचे जिल्हानिहाय वाटप करण्यास संचालक, सामाजिक वनीकरण यांना प्राधिकृत करण्यात येत आहे. जिल्हानिहाय तरतुद वितरणाची माहिती शासनास पाठविण्यात यावी. राबविण्यात आलेल्या कार्यक्रमाचा व झालेल्या खर्चाचा तपशील शासनास सादर करावा

५. सदर योजने अंतर्गत होणारा खर्च खाली नमूद केलेल्या लेखाशिर्षाखाली सन २००८-०९ च्या मंजूर अर्थसंकल्पीत निधीतून खर्ची टाकण्यात यावा.

मागणी क्र.एल-३, २४०६ वनीकरण व वन्यजीवन पंचवार्षिक योजनांतर्गत योजना- राज्य योजनांतर्गत योजना- (०४)(०५) वनीकरणाद्वारे सागरी किनारपट्टीचे संरक्षण (२४०६ २३१२) - ३३ अर्थसहाय्य योजनांतर्गत - दत्तमत

६. वित्त विभागाने शासन परिपत्रक क्र.अंदाज-१००८/प्र.क्र. १०२/२००८/अर्थसंकल्प-३, दिनांक ३१ मार्च, २००८ अन्वये दिलेल्या अधिकारानुसार आणि प्रशासकिय विभागांना प्रदान करण्यात आलेल्या शक्तिनुसार सदर शासन निर्णय निर्गमित करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २००८०४१०१२४०२६००१ असा आहे.

महाराष्ट्राचे राज्यपाल यांच्या आदेशानुसार व नावाने,

Innocent

(श्या. ग. चौरे)

कार्यासन अधिकारी, महाराष्ट्र शासन

प्रति,

संचालक, सामाजिक वर्गीकरण मंत्रालय, महाराष्ट्र राज्य, पुणे.

सर्व सहसंचालक, सामाजिक वर्गीकरण वृत्त, क्रीकण टाप्पे, पुणे, नाशिक, औरंगाबाद, अमरावती, नागपूर.

उपसंचालक, सामाजिक वनीकरण विभाग, ठाणे, रायगड, मल्हागिरी, व सिंधुदुर्ग.

महासंचालक, माहिती व जनसंपर्क संचालनालय, मुंबई

महालेखापाल. (लेखापरिक्षा/लेखा व अनुज्ञेयता), महाराष्ट्र १ व २. मुंबई व नागपूर,

जिल्हा कोषानगर अधिकारी, ठाणे, रायगड, रत्नागिरी, सिंधुदुर्ग.

कार्यासन अधिकारी, व्यय-१५, अर्थसंकल्प ३ व ५, वित्त विभाग, मंत्रालय, मुंबई-३२

कार्यासन अधिकारी, कार्यासन क्र. १४३२, नियोजन विभाग, मंत्रालय, मुंबई-३२

उप सचिव/अवर सचिव/कार्यासन अधिकारी (सर्व), ग्रा.वि.व ज.सं.वि., मंत्रालय, मुंबई-३२

निवडनस्ती/जल-३२.